

Советск партийн-правительственн делегац Чехословакд

ПЛЬЗЕН, июлин 15. (ТАСС — ЧТА-н шишлинь корр). Эндр СССР-н партийн-правительственн делегацин чледүд үүрмүд Н. С. Хрущев, Н. С. Патоличев, В. В. Гришин, эдниг дахулдж йовх Чехословакк үүрмүд А. Новотный, Р. Барак, Я. Доланский, В. Давыд, И. Плойгар, Я. Вашаглик Чехословакин ик гидг промышленн центр Пльзен балгьснд ирцхäv.

Прагас авн Пльзен күртл йовси хаалгьин ут-туршарт советск гиичир цагъан седклин байр-бахмджтагъар тосгдв.

Пльзенск областин меджә деер советск гиичириг боли эдниг дахулдж йовх чехословакк үүрмүдиг областин гардачир тосцхав.

Машид балгьс орад гарцхав. Балгьсна ик площадь деер 90 миньгьин күч-көлсчир цугълрв. Ахр митинг эклв. Гиичириг Чехословакин Коммунистическ партин Пльзенск областин комитетин негдгч сегләтр Я. Глина йөрәдж үг келдж мендлв.

Советск-чехословакни-ниинциньгүд боли социалистическ орн-нутгудин оли äмтсин ахлүүгьин эвдрлтән уга залгълданд нерәдгдси ниргәд альх ташлдагъар Н. С. Хрущевин келси үгиг тосцхав.

Митингин хөби советск гиичир боли чехословакк үүрмүд балгьсна уульнцар йовад, ма-

ши тосхлгьна, Европд ик гидг заводур—В. И. Ленинә пертә заводур ирв.

В. И. Ленинә пертә завод (урднь Шкодин заводмуд) цуг делкәд нернь гарсмн.

Ода В. И. Ленинә пертә завод—үзмджтә сән техническ культуран йилгьрдг агъу ик предприятъ болджана. Эн предприятъд кесг миньгьин көдлмшчир, инженермүд, техникүд көдлцхәнә. Эврә металлургическ көрнөгтә бәәгъәд эн завод күнд маши тосхлгьна боли күнд электротехникин хамгин нәри юмс кедж гаргьна.

Советск гиичир заводин көдлмш кедг гермүд, цехмүд эргәд йовцхав. Заводин көдлмшчир боли цергләчир эдниг делгүдән байр-бахтагъар тосцхав.

Үр Н. С. Хрущев предприятин көдлмшчирлә иньг-үүринәр күүндв.

Күч-көлсчир цагъан седкләри үдшлүлдж гаргьси, советск делегатир, нарт делкәд нернь гарси Пльзенск пив келгьнә заводур ирв. Үүнд Чехословакин компартин областин комитетин, областин национальн комитетин боли ЧКП-н Пльзен балгьсна комитетин бүрдәси үр-иньгүдин гиичлдан болв.

Терүнә хөби делегац Бушевиц бәәдг селәнә эдл-ахун кооператив орад йовцхав.